

## MINUTI

### KUNSILL LOKALI ŻURRIEQ

### ID-DISA' LEGISLATURA

### LAQGHA NUMRU TMINTAX

11 ta' NOVEMBRU, 2020

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.00ta' filgħaxija.

### PREŻENTI

Is-Sindku s-Sinjura Rita Grima, l-Vici Sindku Ignatius Farrugia u l-Kunsillieri is-Sinjura Marisa Dámato, s-Sur Kaydem Schembri, is-Sur Joseph D'Amato, is-Sur Kyle Mifsud u s-Sur Dino Bonnici.

### ASSENTI

### UFFIĊĊJAL PREŻENTI

Is-Segretarju Eżekuttiv Josianne Cilia Mumford.

Is-Sindku Rita Grima ppresediet is-seduta.

### MINUTI

18.1	<b>QARI TAL-ITTRI TA' APOLOĠIJA</b>
18.1.1	Is-Sinjura Marisa Dámato nfurmat li ma setgħetx tattendi għas-seduta għaliex tinsab imsiefra. <b>(imma f'xi hinijiet waqt is-seduta Marisa D'Amato ghamlet kuntatt mas-seduta permess tal-internet).</b> Dr Tiffany Ann Farrugia nfurmat li ma setgħetx tattendi minhabba raġunijiet personali. Is-Sur Kenneth Farrugia informa li ma jistax jattendi għas-seduta minhabba raġunijiet ta' saħħa. L-apoloġiji ġew milqugħa. <b>Dok 1 meħmuża.</b>
18.2	<b>KUNSIDERAZZJONI U APPROVAZZJONI TAL-MINUTI</b>
18.2.1	Il-Kunsillier Joseph DÁmato ried jikkoreġi l-minuti u jgħin li punt 17.2.1 għandu jinqara hekk : Hu staqsa jekk il-Kunsill staqsiex lill-persuna għal kemm għandu bżonn tali parkeġġ.
18.2.2	Fir-rigward ta' punt 17.4.2 Il-Kunsillier Kyle Mifsud qal li mhux ser issir l-attività tal-Milied tat-tfal minhabba l-problema tal-Covid.

18.2.1		Ġew approvati l-minuti tas-sbatax - il seduta
<b>18.3</b>		<b>KOMUNIKAZZJONI MIS-SINDKU</b>
18.3.1		<p>Is-Sindku reġgħet issuggeriet biex fuq il-binja tal-Kunsill tibda titla l-bandiera kuljum, bħala land mark ta' fejn hu l-Kunsill Lokali.</p> <p>Kien hawn qbil li l-Kunsill ser iħalli l-bandiera fuq l-arblu tal-uffiċċju tal-Kunsill. Kien hemm qbil li l-bandiera tibqa dejjem 'l fuq ħlief għal funeral statali jew xi persuna li tat sehem fil-Kunsill Lokali.</p> <p>Kien hawn qbil ukoll li jinbidlu l-bnadar tad-daħliet taż-Żurrieq.</p>
<b>18.4</b>		<b>TWEĠIBIET GĦALL-MISTOQJIET TAL-KUNSILLIERI</b>
18.4.1		Il-Viċi Sindku talab biex isiru pjanti fil-qsari ta'Triq P P Saydon għax hawn telqa kbira fejn jidhlu fjuri.
18.4.2		<p>Il-Kunsillier Joseph D'Amato qal li:</p> <ul style="list-style-type: none"> <li>il-linji li saru fi Triq San Bartilmew jeħtieġ li jerġgħu jiġu rrangati minhabba li kellu xi kummenti minn sewwieqa.</li> <li>Triq Marjanu Ġerada biex isiru parking bays. Kien hemm qbil li jerga jittellem mar-residenti u jinfurmhom li jekk isiru l-linji sofor lanqas ir-residenti ma jkunu jistgħu jipparkjaw.</li> <li>Nitolbu lista ta' ċitazzjonijiet li ttiehdu f'Misraħ Repubblika u nistaqsu jekk is-cctv hux taħdem.</li> <li>Nirrangaw data mal-kuntrattur tas-siġar biex jinżabru s-siġar ta' fejn il-kappela ta' Sant Andrija.</li> <li>Jinqata l-ħaxix minn plot fi Vjal l-Indipendenza fejn AZ Stationery.</li> </ul>
18.4.3		<p>Il-Kunsillier Dino Bonnici qal:</p> <ul style="list-style-type: none"> <li>insista li titfa responsabbiltà fuq TM biex jagħtu permessi malajr ta' dak li jitlob il-Kunsill Lokali.</li> <li>Kellu ilment li t-tarmak ta' Vjal il-Blue Grotto inħass ħażin minn resident li avviċina lillu bħala kunsillier.</li> </ul>
18.4.4		<p>Il-Kunsillier Kyle Mifsud qal:</p> <ul style="list-style-type: none"> <li>staqsa kif baqa l-każ fuq ir-reinstatement li sar fi Triq Napuljun. Is-Segretarju Eżekuttiv qalet li l-Kunsill kiteb lit-TM.</li> <li>It-tarmak fejn qattgħu tal-Go fi Triq Napuljun, diġa niżel.</li> </ul>

	<ul style="list-style-type: none"> <li>Qed issir ħsara fid-dar ta' residenza fi Triq San Bartilmew k/m Sqaq. Is-Segretarju Eżekuttiv qalet li llum kellha stima mingħand il-perit li kienet ta' 6,500Euro. Kien hemm qbil li jjsir ix-xogħol meħtieġ biex jitneħħa l-inonvenjent għar-resident.</li> </ul>
18.4.5	F'dan il-punt għalkemm il-Kunsillier Marisa D'Amato tinsab imsiefra, għamlet kuntatt mal-Kunsill permess tal-internet, biex tkun preżenti għas-seduta.
<b>18.5</b>	<b>Rapporti</b>
18.5	Ma kienx hemm rapporti x'jinqraw.
<b>18.6</b>	<b>Items oħra ta' Xogħol ieħor tal-Kunsill Lokali li jkunu meħtieġa</b>
<b>18.6°</b>	<b>PA6673/20 – Żvilupp fi Triq il-Barrieri – Kienu preżenti l-konsulent tal-Kunsill u s-sidien l-art li trid tiġi żviluppata.</b>
18.6a.1	<p>F'dan il-punt is-sidien tas-sit li ser ikun żviluppata għiddu l-attenzjoni fuq dawn il-punti:</p> <ul style="list-style-type: none"> <li>żvilupp fuq il-parkeġġ tneħħa, u ser isir l-iżvilupp fejn bħalissa hemm il-bini eżistenti.</li> <li>Fil-biċċa fejn ser jiġi l-bini propost diġa hemm bini eżistenti.</li> <li>Bħalissa f'weekend ikun hemm aktar minn 1,500 ruħ f'tiegħ u f'avvinimenti oħra.</li> <li>B'dan il-proġett ser jonqos it-traffiku u l-ħmieġ fl-akwati.</li> <li>Ser jinqata l-istorbju fl-akwati għax il-binja ser tkun kwiet.</li> <li>Persuni li ser ikunu preżenti fil-binja, li qed jissuġġerixxu li jsiru huma nies ta' ċertu kalibru u stat.</li> <li>Sar rapport tad-Deloitte fuq iż-żona fejn dawn għamlu rapport pożittiv fuq il-permess mitlub. Tali rapport il-Kunsill għie mwiegħed li ser jiġi mgħoddi lilu s'għada.</li> <li>Ser ikun hemm turisti ta' kwalita' fejn ir-raħal hu nieqes minn dawn it-turisti.</li> <li>Kien hemm enforcement fuq għalqa li intużat bħala parkeġġ faċċata tal-binja. Li din l-Kunsill għie mwiegħed li ser terġa tingħata lura fl-istat oriġinali tagħha hekk kif jinħareġ il-permess tal-bini.</li> </ul> <p>F'dan il-ħin il-Viċi Sindku Ignatius Farrugia ħareġ mis-seduta 19:05 u l-Kunsillier Kaydem Schembri daħal online għas-seduta.</p> <p>F'dan il-ħin is-Sindku rrimarkat li l-atteġġjament ta' ċertu kunsilliera waqt is-seduta mhux aċċettabli u qalet li-Segretarju Eżekuttiv biex tiġbed l-attenzjoni tad-dipartiment.</p> <ul style="list-style-type: none"> <li>Il-Kunsill insista li jkollu garanzija uffiċċjali li l-parkeġġ illegali jerga jiġi fi stat oriġinali sa għada. Il-photomontagis u draft mingħand l-avukat li jintrabtu li l-parkeġġ illegali jerga jiġi fi stat oriġinali tiegħu u jgħati żmien sa meta jrid ikun</li> </ul>

	<p>lest kif joħroġ il-permess tal-PA. Wara li joħroġ il-permess ta' PA6673/20, ser japplikaw għall-permess biex l-illegalita li saret fl-għalqa jsirilha x-xogħol biex titregga lura għal li kienet.</p> <ul style="list-style-type: none"> <li>• Kull ma hemm mibni bħalissa hu kollu bil-permess.</li> <li>• Ser jagħtu garanzija li l-ex parking area llegali, li ser terġa tigi fl-istat originali li kienet. Dan ser jagħmluh ukoll huma b'kitba uffiċjali.</li> <li>• Il-Kunsillier Joseph D'Amato talab donazzjoni ta' proġett ieħor għall-Kunsill, kif jgħatu lill-kunsilli Lokali oħra fejn għandhom żviluppi kemm f'Malta u kemm f'Għawdex.</li> </ul> <p>Wara li s-sidien tal-art ħarġu mis-seduta, kien hemm qbil li l-Kunsill iressaq il-punti li għamel il-konsulent jekk sa għada l-Kunsill ma jirċievi xejn mingħand is-sidien tas-sit. Jekk jirċievi dak mitlub il-Kunsill jelimina l-parti tal-parkeġġ illegali mill-punti tiegħu. <b>Ara dok 2a.</b></p>
<b>18.6b</b>	<b><i>PC21/20 żvilupp fi Triq il-Mithna tal-Qaret.</i></b>
18.6b.1	<p>Il-konsulent ressaq il-punti <b>mehmuza Dok 2b</b>. Hu qal li dan is-sit kien parti mir-rationalisation u għalhekk ma tantx jista joġġezzjona li ma jsir bini xejn. Kienet saret applikazzjoni li meta l-Kunsill oġġezzjona għaliha fis-sena 2018, il-permess gie rrifjutat u din is-sena reggħet saret applikazzjoni oħra b'tibdil konsiderevoli. Kien hemm qbil li l-Kunsill jikteb bil-pariri li ha mill-konsulent f'dan il-qasam.</p>
18.6b.2	<p>F'dan il-ħin is-Segretarju Eżekuttiv ressqet il-proposta PC64/20 ta' Sqaq it-Torri. <b>Dok 2c anness.</b></p> <p>Kien hemm qbil ma' dak mitkellem mal-konsulent tal-Kunsill u li tinkiteb oġġezzjoni lill-PA.</p>
18.6b.3	<p>F'dan il-punt il-Kunsillier Marisa D'Amato ħarġet minn online u daħal fl-uffiċċju l-Kunsillier Kaydem Schembri 20:15.</p>
<b>18.6c</b>	<b><i>Traffic managemet fi Triq il-Ħaddiema</i></b>
18.6c.1	<p>Il-Kunsill irċieva approvazzjoni minn Transport Malta fuq talba tal-Kunsill t-traffic management il-ġdid ta' Triq il-Ħaddiema/Triq il-Qroll/Triq il-Qrendi jsir fuq bażi ta' 3 xhur prova. It-tabelli twaħħlu illum u għalhekk il-prova bdiet millum.</p> <p>Is-Sindku fakkret li TM kienu ġew fuq il-post, raw is-sistema tat-traffiku u wara li evalwaw kollox, taw proposta li tressqet fil-Kunsill u l-Kunsill qabel magħha. Dan sar kollu wara l-ilmenti ta' residenti ta' Triq il-Ħaddiema u tat-trakkijiet li kienu qed jgħaddu minn Triq il-Ħaddiema, fil-parti d-dejqa.</p>

	<p>Il-Kunsillier Kyle Mifsud qal li jrid li din is-sitwazzjoni tkun ta' xahar minflok ta' 3 xhur. Hu baqa jsostni dak li qal fis-seduta precedenti, li l-aħjar soluzzjoni hi li Triq il-Qrendi terġa issir two way traffic u li jekk ikunhemm bżonn jitneħħa l-parkeġġ min-naħa waħda tat-triq.</p> <p>Is-Sindku qalet li fil-kunsill daħlu messagġi ta' qbil ma' din il-proposta, għalkemm fuq fb il-kummenti kienu kollha negattivi.</p>
<b>18.6d</b>	<b>Mozzjoni 2/2020: Talba għall-fondi fuq SPI/SCI/5</b>
18.6d.1	<p>Is-Sindku qalet li l-Kunsill ma jistax jitlob għall-fondi fuq miżura SPI/SCI/5/2020 Manutenzjoni u Sostenn ta' Proġetti Infrastrutturali Maġġuri li ġew imwettqa mill-Gvern mis-sena 2017 'l hawn, minħabba li l-proġetti li saru kienu ta' toroq biss.</p>
<b>18.6e</b>	<b>Mozzjoni 3/2020 - SPI/SCI/6/2020</b>
18.6e.1	<p>Is-Sindku ressqet mozzjoni numru 2/2020 - Il-kunsill għandu japplika minn miżura SPI/SCI/6/2020 – Finanzjament għall-kreazzjoni ta' spazji miftuħa fiċ-ċentru tal-ibliet u l-irħula f'Malta u Għawdex. Għal dan il-għan intalbet l-għajjnuna tal-perit tal-Kunsill biex tintela l-applikazzjoni. Din il-mozzjoni giet ssekondata mill-Kunsillier Joseph D'Amato.</p> <p>Din l-applikazzjoni jekk tintlaqa' ser tkun qed tiffinanzja 85% tal-proġett. L-istima tal-perit fuq dan il-proġett hi ta' 421,312Euro. Kien hemm qbil unanimu fuq li l-Kunsill għandu japplika. Is-Segretarju Eżekuttiv qalet li jekk din tintlaħaq, il-Kunsill jista jgħib il-kumpliment tal-fondi minn applikazzjonijiet oħra.</p> <p>Kien hemm qbil li ssir laqgħa mal-każini galadarba l-Kunsill jieħu l-fondi ta' din l-applikazzjoni.</p>
<b>18.6f</b>	<b>Mozzjoni 3/2020 – Skema SPI/10/2019 – Finanzjarjament għal Żvilupp ta' Libreriji lokali f'centri tal-komunita'</b>
18.6f.1	<p>Is-Sindku Rita Grima ressqet mozzjoni uffiċċjali għax biex l-Kunsill japplika għall-fondi, mhux biżżejjed li jsemmiha f'seduta, imma bilfors irid ikun hemm mozzjoni uffiċċjali.</p> <p>Is-Sindku ressqet mozzjoni biex il-Kunsill japplika għal Skema SPI/10/2019 - Finanzjarjament għal żvilupp ta' Libreriji lokali f'centri tal-komunita'. Qed jiġi pproponut li jinxtara computer ġdid, screen kbir u cctv.</p> <p>Din il-mozzjoni giet ssekondata mil-kunsillier inkarigat Kaydem Schembri.</p> <p>Kien hemm qbil unanimu fuq dan.</p>
<b>18.6g</b>	<b>Approvazzjoni: xogħlijiet u servizzi</b>

<p>18.6.g. 1</p>	<p>Is-Segretarju Eżekuttiv ressqet dawn l-ilmenti u suggerimenti:</p> <ul style="list-style-type: none"> <li>• Fakkret biex il-Kunsill jibgħat ittra lill-għaqdiet tar-raħal biex jarmaw id-dawl tal-Milied u biex il-kumpanija privata tarma d-dawl tal-Milied f'Misraħ Mattia Preti, Triq G M Callus u Vjal il-Blue Grotto. Kien hemm qbil fuq dan.</li> <li>• Il-Kunsill daħallu ilment minn sid ta' għalqa li tinsab wara l-Gnien tal-Ġibjun, li s-siġar li thawlu jagħmlulu ħsara lill-prodotti tal-għalqa tiegħu. Il-Kunsill bagħat lill-contract manager jispezzjona l-każ u sab li sid l-għalqa għandu raġun għax is-siġar li thawlu, thawlu viċin wisq tal-għalqa, bil-konsegwenza li l-għeruq tagħhom jieħdu mis-sustanzi tal-prodotti tal-għalqa tal-viċin. Rapport meħmuż. <b>Dok 3.</b> Kien hemm qbil li l-Kunsill javża lill Infrastructure Malta biex ineħhi tali siġar u jissostitwixxihom b'oħrajn li ma jgħamlux ħsara.</li> <li>• Inġiebu stimi għal 5 siġriet tal-ballut minn diversi kumpaniji. <b>Dok 4 meħmuż.</b> L-orħos offerta bil-qisien mitluba kienet tal-kumpanija F Zammit Nurseries għall-ammont ta' 1,300Euro. Is-Segretarju Eżekuttiv issuggeriet li tali siġar jinxtraw minn fond li ħarġet il-Ministru għat-turiżmu fuq Skema 2020/118. Kien hemm qbil fuq dan. Kien hemm qbil li barra dawk il-5 siġriet, jinxtraw 5 oħra iżgħar biex jithawlu quddiem il-kbar.</li> <li>• Tressaq rapport ta'performance tal-haddiem taħt l-iskema Community workers scheme. Is-Segretarju tat 95% tal-performance tiegħu. Kien hemm qbil fuq dan. Il-ħlas irid ikun mill-kunsill.</li> <li>• Resqet proposta biex il-Kunsill jikri apparat biex jiddizinfetta l-uffiċċju. Persuna giet fil-kunsill tagħmel dimostrazzjoni tal-magna. Intogħġbot mill-impjegati għax inħasset l-arja nadifa dizinfettata. Il-pagamenti huma kif ġej: leasing tal-magna 308Euro exc vat kull xahar għal tul ta' 3 snin, 165Euro exc Vat kull xahar għal tul ta' 5 snin jew xira tal-magna għal 9,950Euro Exc Vat. F'dan il-punt is-Segretarju Eżekuttiv ġibdet l-attenzjoni li l-fond ta' 18,000Euro li lesti li jgħatu r-Reġjun Nofsinhar lil kull Kunsill fir-reġjun biex jużaw għall-skema proġetti, il-Kunsill kien applika biex jieħu fondi għal ktieb li ser jippubblika l-Kunsill u għal Cat Café. Minħabba li l-proġett tal-cat café għadu lura biex isir, minħabba l-permessi meħtieġa, ġie ssuggeriet li minn dawn il-fondi tinx tara din il-magna. Kien hemm qbil fuq dan. <b>Dok 5 meħmuż</b></li> <li>• Din is-sena minflok il-President's fun run, ser jippruvaw jinvolvu lill-Kunsilli Lokali kolha biex tiġi organizzata president's fun walk f'kull lokalita, ta' madwar 2 kilometri, li jibdew flimkien fid-9:30am. Xorta ser isir beigh ta' t-shirt mal-mili tal-applikazzjoni tar-reġistrazzjoni. Kull kunsill qed jintalab biex jinnomina persuna biex waqt il-mixja tagħmel kuntatt mal-istazzjon nazzjonali, għax kull attivita' ser tkun imxandra permezz ta' drone. Din l-attivita' kellha ssir fis-6 ta' Diċembru, imma għalissa ser tkun posposta. Kien hemm qbil li meta ssir, r-rotta tkun minn quddiem il-Kunsill Lokali għal fuq il-belle veder u lura. Hemm aktar minn 2k imma ż-żrieraq familjari mar-rotta.</li> <li>• Għalkemm il-marathona tal-ġiri ma saritx il-Kunsill xorta waħda jħallas tal-midalji u trophies li kienu ser jingħataw. Kien hemm qbil fuq dan. Kien hemm qbil li jintalbu l-midalji li saru u jinżammu fil-kunsill għal sena.</li> </ul>
----------------------	--

		<ul style="list-style-type: none"> <li>Is-Segretarju Eżekuttiv qalet li fis-seduta li jmiss ser issir ukoll il-laqgħa annwali tal-aħħar tas-sena hekk kif titlob il-liġi. Minhabba l-problema tal-Covid19 mhux ser ikun possibbli li fl-uffiċċju jintlaqgħu hafna persuni.</li> <li>Fi Triq il-Wied hemm persuna b'diżabilita li għandha bżonn parkeġġ riservat u TM ma approvawx parkeġġ eżatt quddiem ir-residenza tagħha minhabba li xi metri 'l bogħod hemm parkeġġ riservat għal persuna oħra. Din il-persuna għandha veru bżonn tali parkeġġ u qed titlob lill-Kunsill jgħinna. Kien hemm qbil li l-Kunsill jagħmel tali parkeġġ sakemm ikollha bżonn.</li> </ul>
<b>18.7</b>		<b>APPROVAZZJONI TAL-MINUTI TAR-REĠJUN NOFSINHAR, TAL-GALXLOKK u TAL-ASSOĊIAZZJONI KUNSILLI LOKALI U SOTTO KUNITATI</b>
18.7.1		Ġew approvati l-minuti tar-Reġjun Nofsinhar numru 40.
<b>18.8</b>		<b>KUNSIDERAZZJONI U APPROVAZZJONI TAL-ISKEDA TA' PAGAMENTI</b>
18.8.1		<p>Is-Segretarju Eżekuttiv ipprezentat l-iskeda ta' pagamenti anessa bħala <b>Dok 3</b> għall-ammont totali ta' €66,008.51</p> <p>Il-mozzjoni għaddiet u l-iskeda ta' pagamenti giet iffirmata mis-Sindku Rita Grima u l-Kunsilliera Kyle Mifsud u Joseph D'Amato.</p>
<b>18.9</b>		<b>DATA GĦAS-SEDUTA LI JMISS</b>
18.9.1		Il-laqgħa ntemmet b'dan l-item fuq l-aġenda fis-21:00. Il-Kunsilliera preżenti qablu li d-data tal-laqgħa li jmiss issir nhar l-Erbgħa 2ta' Diċembru, 2020 fis-6.00 ta' filgħaxija.

Konfermati, illum 2 ta' DIĊEMBRU, 2020.

IFFIRMAT  
Rita Grima  
Sindku

IFFIRMAT  
Josianne Cilia Mumford  
Segretarju Eżekuttiv